

मेवाड़ में 'धर्म और राजनीति' विषय पर विचार संगोष्ठी आयोजित  
कासगंज घटना धर्म की नासमझी का नतीजा- डाॅ. पवन  
- राजनीति धर्मानुसार हो, सम्प्रदाय अनुसार नहीं- डाॅ. गदिया

गाजियाबाद। दिल्ली इंस्टीट्यूट ऑफ रूरल डवलपमेंट के एसोसिएट प्रोफेसर डाॅ. पवन विजय ने दावा किया कि कासगंज और केरल की घटनाएं धर्म को सही से न समझ पाने का नतीजा है। यह दावा उन्होंने वसुंधरा स्थित मेवाड़ गुप ऑफ इंस्टीट्यूशंस के विवेकानंद सभागार में आयोजित मासिक विचार संगोष्ठी में किया। वह 'धर्म और राजनीति' विषय पर अपने विचार व्यक्त कर रहे थे।

उन्होंने कहा कि धर्म विचार है कोई संगठन नहीं। धर्म सुख प्राप्त करने का एक यत्न है। धर्म परहित के लिए है। धर्म समझ, सम्बंध और भौतिक संसाधन पर टिका हुआ है। उन्होंने कहा कि किसी राज्य का विस्तार करने के लिए धर्म को साधन के रूप में इस्तेमाल करना अशांति का द्योतक है। धर्म आत्म विस्तार के लिए होता है। मानवीय गुणों को अपनाना धर्म की सर्वोच्चता कहलाती है। सिंहासन के प्रति प्रतिबद्धता पंथ निरपेक्षता है, धर्म निरपेक्षता नहीं। देश के लिए प्रतिबद्धता धर्म कहलाता है।

मेवाड़ गुप ऑफ इंस्टीट्यूशंस के चेयरमैन डाॅ. अशोक कुमार गदिया ने कहा कि धर्म और मजहब दोनों अलग-अलग हैं। साम्प्रदायिक होना धर्म नहीं कहलाता। धर्म केवल एक होता है और वह स्वाभाविक गुण होता है। देश की राजनीति धर्मानुसार होनी चाहिए, सम्प्रदाय अनुसार नहीं। जहां राजनीति और राज व्यवस्था सम्प्रदाय अनुसार चलती है वहां वाद-विवाद अतिवाद की सीमा लांघ जाते हैं। अतिवाद आतंक का रूप ले लेता है। आतंक भय पैदा करता है। इससे विकास रुक जाता है। उन्होंने कहा कि धर्म जीवन जीने का सात्विक सिद्धांत है। संगोष्ठी में गायत्री परिवार के वीएन मिश्रा ने भी अपने विचार व्यक्त किये। इस अवसर पर मेवाड़ गुप ऑफ इंस्टीट्यूशंस की निदेशिका डाॅ. अलका अग्रवाल, विवेक चंद्रा, नागेन्द्र सिंह समेत मेवाड़ इंस्टीट्यूशंस का समस्त स्टाफ और विद्यार्थी मौजूद थे। मुख्य वक्ता डाॅ. पवन विजय को मेवाड़ इंस्टीट्यूशंस के चेयरमैन डाॅ. गदिया ने स्मृति चिह्न व शाॅल भेंटकर सम्मानित किया। सफल संचालन अमित पाराशर ने किया।



# विचार संगोष्ठी



विषय- 'धर्म और राजनीति'



मुख्य वक्ता

डॉ. पवन विजय

एसोसिएट प्रोफेसर ऑफ सोशियोलॉजी ऑफ लॉ,  
दिल्ली इंस्टीट्यूट ऑफ रूल डवलपमेंट, आई. पी. यूनिवर्सिटी

30 जनवरी 2018, 11:00 बजे

स्थान : विवेकानन्द सभागार, मेवाड़ ग्रुप ऑफ इंस्टीट्यूशंस







